

संक्षिप्त

बलौदा फिर अध्यक्ष बने

रिंगस, (निर्सं)। श्री सूर्य मण्डल समाज सेवा समिति के चुनावों में एक बार फिर से गुरुजी हरिप्रसाद बलौदा अध्यक्ष निर्वाचित घोषित हुए हैं। वे लगातार तीसरी बार अध्यक्ष बने हैं। चुनावों में उपाध्यक्ष पोखर मल कुमावत, महामंत्री ब्रवण कुमार सैन, कोषाध्यक्ष कैलाश चन्द्र छीपा, व्यवस्थापक प्रकाश सारस्वत, घनश्याम कुमावत, सांस्कृतिक मंत्री बाबू लाल जांगिड़, भण्डार मंत्री बजरंग लाल बुला, राहुल अग्रवाल तथा प्रचार मंत्री हिमांशु पारीक सहित कार्यकारिणी में 11 अन्य सदस्य शामिल किये गये हैं।

छात्रवृत्ति के आवेदन शुरु

फुलेरा, (निर्सं)। राठी फाउण्डेशन की छात्रवृत्ति योजना के अंतर्गत इस वर्ष भी 3.5 लाख रुपये की छात्रवृत्ति का वितरण होगा। ट्रस्टी कैलाश बैनाडा ने बताया कि पिछले वर्ष में उच्च अध्ययनार्थ एवं तकनीकी (आईटीआई) कोर्स में लाभान्वित लाभार्थी एवं इस वर्ष के ऐसे विद्यार्थी जो आर्थिक रूप से कमजोर हैं और जिनका उच्च अध्ययन/ आई टी आई में चयन हुआ हो वह उक्त छात्रवृत्ति के आवेदन कर सकते हैं। वहीं आगे बताया कि सभी आवेदक राजबाजार स्थित फूलचन्द धर्मचन्द जैन(बैनाडा जी) की दुकान से प्राप्त कर सकते हैं। गौरतलब है कि आवेदन जमा कराने की अंतिम तारीख 15 सितम्बर है।

दो जेब कतरों को पकड़ा

मालपुरा, (निर्सं)। मालपुरा थाना पुलिस ने भीड़ में जेब तराशी की वारदातों को अंजाम देने के दो आरोपियों को गिरफ्तार किया है। थानाधिकारी कैलाश विश्रौई ने बताया कि बीते दिन बुधवार को मालपुरा में निकाली गई कर्नल किरोड़ी सिंह बैसला की अस्थि कलश विसर्जन यात्रा के दौरान भीड़ में शामिल दो शांतिर युवक अजय भाट व अर्जुन भाट निवासी बूंदी को ड्राॅन कैमरों की नजर से चिन्हित कर दबोच दोनों आरोपियों से पूछताछ की जा रही है।

सीकर सांसद का स्वागत किया

कोटपूतली, (निर्सं)। सीकर सांसद स्वामी सुमेधानंद सरस्वती की कोटपूतली आगमन पर राजमार्ग स्थित भाजपा कार्यालय पर कार्यक्रमोंऔ ने वरिष्ठ भाजपा नेता शंकर लाल कसाना के नेतृत्व में स्वागत किया। इस दौरान कसाना ने प्रतीक चिन्ह भेंटकर सांसद का अभिनन्दन किया। इस मौके पर रोशन हवलदार, भूपेन्द्र यादव, इजी. विक्रम कसाना, अशोक आर्य समेत अन्य मौजूद थे।

एक माह में अनुकंपा नियुक्ति दी

श्रीमाधोपुर, (निर्सं)। नगर पालिका श्रीमाधोपुर में विधायक दीपेंद्र सिंह शेखावत की अनुशंसा पर तत्काल प्रभाव से बिना विलंब करते हुए सफाई कर्मचारी पद पर इन्द्र लाल वाल्मिकी पुत्र राकेश कुमार को मुक्त आश्रित को एक महीने के भीतर पार्षद मनोज बीवाल के प्रयास से नगर पालिका ने अनुकंपा नियुक्ति दी है । इस मौके पर पार्षद मनोज बीवाल ने बताया कि नगर पालिका अधिशासी अधिकारी रजत जैन की मेहनत से कर्मचारी को हक मिल पाया है।

उपखंड स्तरीय जनसुनवाई आयोजित

श्रीमाधोपुर, (निर्सं)। प्रशासनिक सुधार एवं समन्वयक विभाग जयपुर एवं जिला कलेक्टर सीकर से प्राप्त निर्देशों की पालना करते हुए आमजन की परिवेदना, समस्याओं की सुनवाई कर त्वरित समाधान हेतु गुरुवार को पंचायत समिति श्रीमाधोपुर के वीसी रूम में उपखंड स्तरीय जनसुनवाई का आयोजन किया गया। बताया गया है कि जनसुनवाई में पेयजल, विद्युत, राजस्व, पंचायती राज विभाग से संबंधित समस्याओं की सुनवाई की गई व उनके शीघ्र निस्तारण हेतु संबंधित अधिकारियों को निर्दिष्ट किया गया। जनसुनवाई में कुल 10 प्रकरण प्राप्त हुए जिनमें से 3 प्रकरणों का मौके पर ही निस्तारण किया गया, एक प्रकरण सार्वजनिक निर्माण विभाग के सहायक अभियंता, एक प्रकरण जलदाय विभाग में सहायक अभियंता अजमेर विद्युत वितरण निगम लिमिटेड, 2 प्रकरणों में विकास अधिकारी पंचायत समिति श्रीमाधोपुर, एवं दो प्रकरणों में तहसीलदार को शीघ्र निस्तारण हेतु निर्देश दिए जाकर संबंधित विभाग को ऑनलाइन प्रेषित किए गए। संपत राम सैनी विकास अधिकारी पंचायत समिति श्रीमाधोपुर, मालीराम रेगर मुख्य ब्लॉक शिक्षा अधिकारी सहित अन्य उपखंड स्तरीय अधिकारी उपस्थित थे।

सवारियों से भरे ओवरलोड वाहन हादसों को न्यौता दे रहे हैं

पावटा, (निर्सं)। शहर में यातायात व्यवस्था खस्ताहाल है, ओवरलोडिंग वाहनों पर भी कोई कार्रवाई नहीं की जा रही है। जिससे यात्रियों की जान को खतरा बना रहता है।

गौरतलब है कि बस जीप, ऑटो में क्षमता से ज्यादा सवारियों बैठने पर पहले भी कई घटनाएं घट चुकी हैं लेकिन ओवरलोड करके वाहनों को चलाने वालों पर पुलिस की कार्रवाई शून्य है। शहर व ग्रामीण क्षेत्रों में जाने वाले बस, जीप, ऑटो ओवरलोड होकर

- वाहन चालक मनमर्जी से भर रहे हैं सवारियों**
- शहर में यातायात व्यवस्था खस्ताहाल**

जाते हैं। वाहन चालक ज्यादा रूपए कमाने के लिए लोगों की जान जोखिम में डाल रहे हैं।

वाहनों में ऐसी कोई जगह नहीं बचती है जहां यात्री न बैठते हों। यहां तक कि चालक के दोनों तरफ एक-एक सवारी बैठती है और पीछे, बाजू में पायदानों, बसों की छत पर बैठकर लोग



पावटा क्षेत्र में सवारियों को ओवरलोड बैठाकर वाहन चालक हादसों को न्यौता दे रहे हैं।

यात्रा करते हैं। शहर में बस, स्कूल वाहनों में भी ओवरलोडिंग की जाती है। उनमें भी तय सीट से अधिक यात्री और बच्चों को बैठाया जाता है। यह नजारा पुलिस भी देखती रहती है, लेकिन कार्रवाई नहीं की जाती। सवारियों ने

बताया कि वाहनों में यात्रा करना मजबूरी है, क्योंकि ग्रामीण क्षेत्रों में जाने के लिए अन्य साधन नहीं है। अधिक सवारियों भर जाने के बाद यात्रा करने में डर लगता है।

शहर की अपेक्षा ग्रामीण क्षेत्रों में

जिला प्रमुख को ज्ञापन दिया

टोंक, (निर्सं)। जिला परिषद (डीआरडीए) कर्मचारी संघ ने पदोन्नति प्रक्रिया में जिला परिषद ग्रामीण विकास प्रकोष्ठ के कर्मचारियों को सम्मिलित करने की मांग को लेकर जिला प्रमुख सरोज नरेश बंसल को ज्ञापन दिया।

संघ के नवीन कुमार, मोहम्मद जाहिद खान, विशानलाल, बलवीर सिंह, पवन कनोजिया ने बताया कि जिला प्रमुख को ज्ञापन देकर अवगत कराया है कि निदेशक पंचायती राज विभाग, राजस्थान का आदेश क्रमांक 2169 दिनांक 18.03.2022 द्वारा पंचायती राज विभाग में कार्यरत मंत्रालयिक स्वर्ग के कर्मचारियों के पदो के संबंध में वित्त विभाग द्वारा तय किए गए मानदंडाुसार पदों का पुनर्गठन कर संस्थापन अधिकारी, प्रशासनिक अधिकारी एवं अतिरिक्त प्रशासनिक के नवीन पद सृजित किए गए है साथ ही सहायक प्रशासनिक अधिकारी, वरिष्ठ सहायक एवं कनिष्ठ सहायकों के पूर्व सृजित पदों में वृद्धि की गई है। यहां यह उल्लेखनीय है कि तत्कालीन जिला ग्रामीण विकास अधिकरण के कर्मचारियों का जिला परिषदों में विधिवत विलय किए जाने व इन

- पदोन्नति प्रक्रिया में जिला परिषद ग्रामीण विकास प्रकोष्ठ के कर्मचारियों को सम्मिलित करने की मांग**

कर्मचारियों हेतु जिला स्तर पर ग्रामीण विकास प्रकोष्ठ का गठन किए जाने के आदेश अतिरिक्त मुख्य सचिव, ग्रामीण विकास एवं पंचायती राज विभाग, राज के आदेश क्रमांक 3851 दिनांक 31.12.2012 द्वारा जारी किए गए थे। साथ ही विलय होने वाले कर्मचारियों के पद जिला स्तर पर जिला परिषद (ग्रामीण विकास प्रकोष्ठ) में ही माने जाने के आदेश प्रसारित किए गए थे। आदेश के बिन्दु स. 3 पर अंकित किया गया है, विलय होने वाले डीआरडीए कर्मचारियों की वरिष्ठता जिला परिषदों में पूर्व से कार्यरत पंचायती राज के कर्मचारियों से अलग रखी जायेगी व इनकी पदोन्नति ग्रामीण विकास प्रकोष्ठ के रिक्त / रिक्त होने वाले पदों पर की जायेगी।

उपखंड अधिकारी ने पंचायत स्तरीय जनसुनवाई की

पावटा, (निर्सं)। पंचायत समिति पावटा के सभागार में गुरुवार को उपखंड अधिकारी राजवीर सिंह के मुख्य आतिथ्य व विकास अधिकारी राकेश कुमार आर्य व प्रधान पूजा चौधरी की अध्यक्षता में जनसुनवाई की बैठक आयोजित की गई।

बैठक में उपस्थित ग्राम सरपंचों व पंचायत समिति सदस्यों सहित पावटा प्रधान प्रतिनिधि जगन चौधरी ने गौवंश में फैल रहे लंपी स्किन रोग के उपचार और रोकथाम के संबंध में व इस गंभीर बीमारी से उनकी मौत हो जाने पर उन्हें दफनाने के लिए ग्राम पंचायतों में संसाधनों की व्यवस्था नहीं होने की समस्या से अवगत रहितवा व उसके निस्तारण की बात कही। वहीं बिजली

- बिजली, पानी व लंपी बीमारी से संबंधित समस्याओं से अवगत कराया**

और पानी की समस्याओं के समाधान के के लिए टैकरो की व्यवस्था करवाने की बात कही। डामर रोड पर जितनी भी तार वाइंडी है सबको दुरुस्त किया जाए। ग्राम पंचायत लाडाकाबास में चरागाह भूमि को सीमा ज्ञान कर उसे अतिक्रमण मुक्त करवाने व पावटा नहर पर हो रहे अतिक्रमणों को हटाने को लेकर अधिकारियों से वार्ता की गई।

जिस पर उपखंड अधिकारी राजवीर सिंह ने कहा कि पहली प्राथमिकता है कि

लोगों को बिजली और पानी की समस्या नहीं रहे और समस्याओं के समाधान के लिए अधिकारी और कर्मचारी सतर्क रहें। साथ ही उपखंड अधिकारी ने अधिकारियों को निर्देश देते हुए कहा कि कोई भी शिकायत रोके नहीं और लोगों के कार्य करें। इस मौके पर तहसीलदार ओमप्रकाश गुर्जर, विकास अधिकारी विकास कुमार, लाडाकाबास पूर्व सरपंच मदन यादव, कैरोडी सरपंच उदयवीर सिंह, बडनगर सरपंच रामकरण यादव, चौबाला सरपंच प्रतिनिधि राजू धनकड, खेलना सरपंच राजकुमार, सुजातनगर सरपंच प्रतिनिधि हरिराम, बुचारा भागीरथ गुर्जर, वीरतेराजी नगर सरपंच प्रतिनिधि अमित गजराज सहित विभागीय अधिकारी मौजूद रहे।

ट्रांसफार्मर चोरी की अंतरजिला गैंग का पर्दाफाश



कालांडेरा थाना पुलिस ने ट्रांसफार्मर चोरी करने वाले अंतरजिला गैंग का पर्दाफाश कर दो जनों को गिरफ्तार किया।

को परिवारी संजय कुमार यादव कनिष्ठ अभियंता विद्युत डोला का बास ने कालांडेरा थाने में उपस्थित होकर एक लिखित रिपोर्ट इस आशय की पेश की

कि 20 जून 2022 को रात्रि को अज्ञात व्यक्तियों द्वारा मोहित नगर कॉलोनी अनेपपुरा रोड से सिंगल फेस ट्रांसफार्मर को नीचे गिरा दिया व

पर्याप्त पेयजल आपूर्ति नहीं होने पर ज्ञापन दिया



पर्याप्त पेयजल आपूर्ति नहीं होने पर पार्षद सुनील बंसल के साथ वार्ड वासी सहायक अभियंता से मिले।

विगत 6 माह से पानी की आपूर्ति पर्याप्त एवं नियमित रुप से नहीं हो पा रही है। जिसके लिए मोहल्लेवासियों को पीने के पानी के लिए भटकना पड़ रहा है। इसको लेकर पूर्व में 181 संपर्क पोर्टल पर शिकायत की थी और

दो बाइक व ट्रैक्टर की बैट्री चोरी

मालपुरा, (निर्सं)। मालपुरा शहर सहित ग्रामीण क्षेत्र में पुलिस की निष्क्रियता का फायदा उठाते हुए शांतिर चोर एक के बाद एक चोरी की वारदातों को अंजाम दे पुलिस की सजगता के दावों की पोल खोल रहे हैं।

गुरुवार को शहर में दो अलग-अलग स्थानों से दिनदहाड़े मोटरसाईकिल चोरी की वारदात को अंजाम दिया वहीं तो चान्दसेन गांव में ट्रैक्टर की बैटरीयों व टैप रिफॉर्डर सहित डीजल चोरी की वारदात होना सामने आया। मालपुरा शहर निवासी मोठालाल जैन ने रिपोर्ट में बताया कि गुरुवार की दोपहर बस स्टैंड के बाहर बैंक के पीछे गोदाम के बाहर मोटरसाईकिल खड़ी कर कुछ देर बाद ही गोदाम से वापस आया तो मोटरसाईकिल गायब मिली। वहीं दूसरी चोरी की वारदात भी मालपुरा शहर के सरकारी अस्पताल परिसर में हुई जहां से रमेश चौधरी निवासी केरिया की स्पलेण्डर मोटरसाईकिल चोरी हुई है। चान्दसेन गांव में जगदीश सैनी के मकान के बाहर खड़े ट्रैक्टर से बैट्री, स्पीकर व डीजल चोरी की वारदात हुई। दो थाना क्षेत्रों में अलग-अलग स्थानों से हुई तीन चोरी की वारदातों के बावजूद पुलिस के कानों पर जूं तक नहीं रैकी। बीते दो माह में हुई दर्जनों चोरी की वारदातों के बावजूद एक भी वारदात में लिप्त चोरों की गिरफ्तारी नहीं होने से अब लोगों में पुलिस की कार्यप्रणाली को लेकर गहरा रोष देखा जा रहा है।

सार-समाचार

राष्ट्रीय पोषण माह का आयोजन



कोटपूतली, (निर्सं)। महिला एवं बाल विकास विभाग की ओर से नाट्यान, दुबलापन और कुपोषण की दर में कमी लाने व गर्भवती महिला एवं बच्चों के पोषण में सुधार के लिए 5 वां राष्ट्रीय पोषण माह का आयोजन पंचायत समिति परिसर में किया जा रहा है। जिसमें सप्ताह के प्रथम दिन समुदाय आधारित कार्यक्रम के अंतर्गत सुपोषण दिवस को उत्सव का रूप देते हुए प्रारंभ किया गया। पोषण माह के तहत सभी केंद्रों पर सुपोषण दिवस का आयोजन किया गया। ग्राम स्तर पर गर्भवती महिला, धात्री माता व बच्चों के साथ किशोर-किशोरियों के रक्ताल्पता, स्वास्थ्य जांच शिविर आयोजन करके आयरन फोलिक एसिड और कृमि नाशक गोलीयों का वितरण किया गया। स्तनपान को बढ़ावा देने के लिए आंगनबाड़ी कार्यकर्ताओं द्वारा धात्री माताओं को उचित परामर्श दिया गया। सीडीपीओ सतपाल यादव ने बताया कि आज के युग में शिशुओं को उचित प्रकार से स्तनपान और सही मात्रा में स्तनपान नहीं करवाने से ही स्तन कैसर जैसी गंभीर समस्या आ रही है। महिला पर्यवेक्षक वीणा सेहरा ने भी महिलाओं में मधुमेह रक्ताल्पता और एनीमिया आदि रोग के लक्षणों से अवगत कराया। प्रधानमंत्री मातृ वंदना योजना के अंतर्गत श्रेष्ठ कार्य करने वाली कार्यकर्ताओं को परियोजना स्तर पर सम्मानित किया गया।

एसडीएम ने सुनी लोगों की फरियाद



नारायणपुर, (निर्सं)। ग्राम पंचायत मिनिसचिवालय में गुरुवार को उपखंड स्तरीय जनसुनवाई एसडीएम सुनीता मीणा की अध्यक्षता में आयोजित हुई। जनसुनवाई में एसडीएम मीणा ने लोगों की फरियाद सुनी और समस्याओं के निस्तारण के लिए संबंधित अधिकारियों को निर्देश दिए। एसडीएम मीणा ने बताया कि जनसुनवाई में कुल 13 परिवेदनाएं आईं, जिसमें बिजली, पुलिस विभाग, पंचायतीराज और अतिक्रमण से बंद रास्तों की खुलवाने की शिकायत मिली है। वहीं गौरक्षकों ने प्रशासन द्वारा बनाया गया संक्रमित गौवंशों को रखने के लिए आइसोलेशन वार्ड में सुविधाओं का अभाव बताया। इसको लेकर दर्जनों गौरक्षकों ने एसडीएम को ज्ञापन दिया है। इस पर एसडीएम ने संबंधित विभाग को जल्द सुविधाओं व्यवस्थित करने के निर्देश दिए हैं। इस मौके नायब तहसीलदार शिवानी शर्मा, एसीबीओ इन्द्राज गुर्जर, जलदाय विभाग ईईएन युवराज सैनी, एबीडीओ गिरांज मीणा, वरिष्ठ पशु चिकित्सक रमेश चन्द वर्मा, कनिष्ठ अभियंता कैलाश चन्द, पीडब्ल्यूडी किशन लाल शर्मा सहित सभी विभागों के अधिकारी और कर्मचारी मौजूद थे।

51 गणेश प्रतिमाओं का विसर्जन किया



मालपुरा, (निर्सं)। पूज्य सिंधी समाज द्वारा एवं गणेश मित्र मंडल के तत्वावधान में गुरुवार को सिंधी समाज के घर-घर में विराजित सभी 51 गणेश प्रतिमाओं का टुक स्टैण्ड सिंधी धर्मशाला से जुलूस निकाला गया। सिंधी गांवों पर नाचते-गाते महिला-पुरुषों ने गणपति बप्पा के जयकारे लगाते हुए पुरानी तहसील गोवला घाट पहुंचे। ब्रह्म तालाब के घाट पर पूजा अर्चना कर गणपति बप्पा मोर्चा अगले बरस तू जल्दी आ के जयकारों के साथ सभी गणेश प्रतिमाओं का विसर्जन किया गया। हिन्दु समरसत्ता मंच एवं गणेश विसर्जन आयोगन समिति के तत्वाधान में आर दोपहर बाद शहर के अलग-अलग स्थानों पर विस्थापित की गई 100 से अधिक गणेश प्रतिमाओं की विशाल शोभायात्रा निकाल ब्रह्म सरोवर में विसर्जन किया जायेगा।

बदमाशों का साथ देने वालों को गिरफ्तार करने की मांग

टोंक, (निर्सं)। ग्राम बनेठा में एक युवक के गेली मारने वाले बदमाशों का साथ देने वाले आरोपियों को गिरफ्तार करने की मांग को लेकर माली समाज के लोगों ने जिला कलेक्टर को ज्ञापन दिया। माली समाज के कैलाश, पप्पूलाल, गोपाल माली, अजय सांखला, पवन सैनी, तुलसीराम, मुकेश, बाबू, फूंदीलाल, रमेश, उमाशंकर सैनी, सीताराम, छोटार, दीपक आदि ने ज्ञापन में बताया कि 3 सितम्बर को बनेठा में सागर पुत्र फूंदीलाल पर गोली चलाई जिससे गोली जांच पर लगने से वह घायल हो गया। आशाराम गुर्जर, मनकेश गुर्जर, लोकेश गुर्जर बदमाशों को सायर मीना, अशोक मीना सरदारपु, रामलाल सैनी बनेठा करीब 10-15 दिनों से मारने की रैकी कर रहे थे, क्योंकि सागर द्वारा अवैध बजरी भरे डम्परों की शिकायत करता था। जिस पर एक माह पहले भी सरियों व लाठियों से हमला किया था। परन्तु पुलिस से मिलीभगत होने के कारण उल्टा पीड़ित को रातभर पुलिस थाने में दवाई पट्टी करवाकर रखा गया और न ही एफआईआर दर्ज की गई। उन्होंने मांग की है कि इस मामले की सही जांच कर सभी आरोपियों को गिरफ्तार किया जाए।

रींगस के 6 होनहार डॉक्टर बनेंगे

रींगस, (निर्सं)। शहर के 6 छात्रों का नीट परीक्षा में सलेक्शन हुआ है। इनमें तीन छात्र स्वर्णिम क्लासेज के भी शामिल हैं। सीसीए शिक्षण संस्थान समूह द्वारा संचालित स्वर्णिम कैरियर इंस्टिट्यूट के नीट 2022 के परिणाम संस्थान के लिए खुशखबरी लेकर आये हैं। संस्थान के 11 में से तीन होनहारों ने बाजी मार ली। संस्थान के निदेशक डॉ. अजय स्वसैना ने बताया कि कोरोना आदि की वजह से इस बार उनकी संस्थान में 11 स्टूडेंट थे। इनमें से तीन टीना पुत्री जगदीश प्रसाद निरारवाल, तुलसी पुत्र लक्ष्मण स्वरूप शर्मा तथा हर्षित पुत्र महेन्द्र कुमार महला शामिल हैं। इस मौके पर संस्थान की ओर से चर्चयन्त्रि विद्यार्थियों के परिजनों का साफा व माला पहना कर स्वागत किया गया। वहीं रींगस के तीन अन्य छात्रों ने भी अपना जलवा बिखेरा है। इनमें पुलकीश शर्मा पुत्र विष्णु चुलेट, कशीश शर्मा पुत्र पुरुषोत्तम बागडा तथा कुमावत भी शामिल हैं।

पंचम योग शिविर नियमित जारी

कोटपूतली, (निर्सं)। प्रधानमंत्री नरेन्द्र मोदी की प्रेरणा से समर्थ सशक्त अभियान कोटपूतली के तहत विश्व योग दिवस से प्रारम्भ योग शक्ति कार्यक्रम का पंचम योग शिविर गुरुवार को तीसरे दिन ग्राम बेरी बॉथ में आयोजित हुआ। योगशक्ति कार्यक्रम में योगाचार्य राजेश लखेरा ने ग्रामवासियों को योग व प्राणायाम का प्रशिक्षण दिया। अभियान के संयोजक मुकेश गोयल ने बताया कि योगशक्ति कार्यक्रम के ग्राम बेरी बॉथ में तीसरे दिन आयोजित इस योग शिविर में ग्रामीण बढ-चढकर हिस्सा ले रहे हैं। ग्राम बेरी बॉथ में 10 सितम्बर तक चलने वाले योग शक्ति कार्यक्रम में लोग स्वतः ही प्रातः जल्दी उठकर सम्मिलित हो रहे हैं।